

सान्याट्या 'मिसेस' चित्रपटाचा भारतीय सिनेमाहोत्सव मेलबर्न २०२४ मध्ये प्रीमियर



इंडियन फिल्म फेस्टिवल ऑफ मेलबर्न २०२४ (आयएफएफएम) मध्ये सान्या मल्होत्राचा 'मिसेस' हा चित्रपट प्रदर्शित होणार आहे. आरती कडव दिग्दर्शित या चित्रपटाचा आयएफएफएम येथे ऑस्ट्रेलियन प्रीमियर होणार आहे. सान्या आणि दिग्दर्शिका आरती या दोघीही या कार्यक्रमाला हजेरी लावणार आहेत. 'मिसेस' स्त्रियांच्या गुंतागुंतीच्या जीवनावर प्रकाश टाकतो, यात सान्याने मुख्य भूमिका साकारली आहे. ती एक नृत्य शिक्षिका असते. तिच्या लग्नानंतर तिच्या मार्ग शोधण्याचा प्रयत्न करताना तिला पत्नी म्हणून आव्हानांचा सामना करावा लागतो. हा चित्रपट तिच्या वैवाहिक जीवनावर लादलेल्या सामाजिक अपेक्षांच्या दरम्यान तिच्या आत्म-अभिव्यक्तीचा प्रवास शोधतो. हा मल्याळम चित्रपट 'द ग्रेट इंडियन किचन' चा हिंदी रिमेक आहे आणि यात कंवलजीत सिंग आणि निशांत दहिया यांच्याही प्रमुख भूमिका आहेत. जिओ स्टुडिओने बावेजा स्टुडिओच्या सहकार्याने याची निर्मिती केली. सान्याने यापूर्वी न्यूयॉर्क इंडियन फिल्म फेस्टिवलमध्ये या चित्रपटासाठी सर्वोत्कृष्ट अभिनेत्रीचा पुरस्कार जिंकला होता आणि आयएफएफएम २०२४ साठी सर्वोत्कृष्ट अभिनेत्री श्रेणीसाठी नामांकन मिळाले आहे. या चित्रपटाच्या ऑस्ट्रेलियन प्रीमियरबद्दल बोलताना सान्या म्हणाली... 'मी रोमांचित आणि सन्मानित आहे की, 'मिसेस'चा ऑस्ट्रेलियन प्रीमियर मेलबर्नच्या इंडियन फिल्म फेस्टिवलमध्ये होणार आहे. हा चित्रपट माझ्यासाठी कमालीचा खास आहे, कारण ही कथा समाजाच्या अपेक्षांमध्ये तिचा आवाज शोधण्याचा प्रयत्न करणाऱ्या एका महिलेचा प्रवास आहे.